

Sri Jwalamukhi Stotram

1

శ్రీ జ్వాలాముఖీ స్తోత్రం - 1

శ్రీభైరవ ఉవాచ |

తారం యో భజతే మాతర్భజం తవ సుధాకరం |

పారావారసుతా నిత్యం నిశ్చలా తద్గుహా వసేత్ || 1

||

శూన్యం యో దహనాధిరూఢమమలం

వామాక్షిసంసేవితం

సేందుం బిందుయుతం భవాని వరదే స్వాంతే

స్మరేత్ సాధకః |

మూకస్యాపి సురేంద్రసింధుజలవద్వాగ్దేవతా భారతీ

గద్యః పద్యమయీం నిరర్గలతరా మాతర్ముఖే తిష్ఠతి

|| 2 ||

శుభం వహ్స్వరూఢం మతియుతమనల్పేష్టఫలదం

సబింద్విందుం మందో యది జపతి బీజం తవ
ప్రియం |

తదా మాతః స్వఃస్త్రీజనవిహారణక్లేశసహితః

సుఖమింద్రోద్యానే స్వపితి స భవత్పూజనరతః || 3

||

జ్వాలాముఖీతి జపతే తవ నామవర్ణాన్

యః సాధకో గిరిశపత్ని సుభక్తిపూర్వం |

తస్యాంఘ్రిపద్మయుగళం సురనాథవేశ్యాః

సీమంతరత్న కిరణైరనురంజయంతి || 4 ||

పాశాంబుజాభయధరే మమ సర్వశత్రూన్

శబ్దం త్వితి స్మరతి యస్తవ మంత్రమధ్యే |

తస్యాద్రిపుత్రి చరణౌ బహుపాంసుయుక్తౌ

ప్రక్షాలయంత్యరివధూనయనాశ్రుపాతాః || 5 ||

భక్షయద్వయమిదం యది భక్త్యా

సాధకో జపతి చేతసి మాతః |

స స్మరారిరివ త్వత్ప్రసాదత-

-స్త్వత్పదం చ లభతే దివానిశం || 6 ||

కూర్చబీజమనఘం యది ధ్యాయేత్

సాధకస్తవ మహేశ్వరి యోఽంతః |

అష్టహస్తకమలేషు సువశ్యా-

-స్త్వస్య త్యంబకసమస్తసిద్ధయః || 7 ||

రద్వయం తవ మనూత్తరస్థితం

యో జపేత్తు పరమప్రభావదం |

తస్య దేవి హరిశంకరాదయః

పూజయంతి చరణౌ దివౌకసః || 8 ||

ఓం హ్రీం శ్రీం త్యక్షరే దేవి సురాసురనిషూదిని |

త్రైలోక్యాభయదే మాతర్జ్వాలాముఖి నమోఽస్తు తే

|| 9 ||

ఉదితార్కద్యుతే లక్ష్మీ లక్ష్మీనాథసమర్చితే |

వరాంబుజాభయధరే జ్వాలాముఖి నమోఽస్తు తే

|| 10 ||

సర్వసారమయి శర్వే సర్వామరనమస్కృతే |

సత్యే సతి సదాచారే జ్వాలాముఖీ నమోఽస్తు తే ||

11 ||

యస్యా మూర్ధ్ని శశీ త్రిలోచనగతా యస్యా

రవీంద్వగ్నయః

పాశాంభోజవరాభయాః కరతలాంభోజేషు సద్దేతయః

|

గాత్రే కుంకుమసన్నిభా ద్యుతిరహిర్యస్యాగలే

సంతతం

దేవీం కోటిసహస్రరశ్మిసదృశీం జ్వాలాముఖీం

నౌంయహం || 12 ||

నిద్రాం నో భజతే విధిర్భగవతి శంకా శివం నో త్యజే-

-ద్విష్ణుర్వ్యాకులతామలం కమలినీకాంతోఽపి ధత్తే

భయం |

దృష్ట్వా దేవి త్వదీయకోపదహనజ్వాలాం జ్వలంతి

తదా

దేవః కుంకుమపీతగండయుగళః సంక్రందనః క్రందతి

|| 13 ||

యామారాధ్య దివానిశం సురసరిత్తీరే

స్తవైరాత్మభూ-

-రుద్యద్భాస్వరఘర్మభానుసద్యశీం

ప్రాప్తోఽమరజ్యేష్ఠతాం |

దారిద్ర్యోరగదష్టలోకత్రితయీసంజివనీం మాతరం

దేవీం తాం హృదయే శశాంకశకలాచూడావతంసాం

భజే || 14 ||

ఆపీనస్తనశ్రోణిభారనమితాం కందర్పదర్శోజ్జ్వలాం

లావణ్యాంకితరంయగండయుగళాం యస్త్యాం

స్మరేత్ సాధకః |

వశ్యాస్తస్య ధరాభృదీశ్వరసుతే గీర్వాణవామభ్రువః

పాదాంభోజతలం భజంతి త్రిదశా గంధర్వసిద్ధాదయః

|| 15 ||

హృత్వా దేవి శిరో విధేర్యదకరోత్ పాత్రం

కరాంభోరుహే

శూలప్రోతమముం హరిం వ్యగమయత్

సద్భూషణం స్కంధయోః |

కాలాంతే త్రితయం ముఖేందుకుహరే శంభోః శిరః

పార్వతి

తన్మాతర్భువనే విచిత్రమఖిలం జానే భవత్యాః శివే

|| 16 ||

గాయత్రీ ప్రకృతిర్గళేఽపి విధృతా సా త్వం శివే

వేధసా

శ్రీరూపా హరిణాపి వక్షసి ధృతాప్యర్ధాంగభాగే తథా |

శర్వేణాపి భవాని దేవి సకలాః ఖ్యాతుం న శక్తా

వయం

త్వద్రూపం హృది మాదృశాం జడధియాం ధ్యాతుం

కథైవాస్తి కా || 17 ||

జ్వాలాముఖీస్తవమిమం పఠతే యదంతః

శ్రీమంత్రరాజసహితం విభవైకహేతుం |

ఇష్టప్రదానసమయే భువి కల్పవృక్షం

స్వర్గం వ్రజేత్ సురవధూజనసేవితః సః || 18 ||

ఇతి దేవీరహస్యే శ్రీ జ్వాలాముఖి స్తవం |